



अखिल भारतीय आयुर्विज्ञान संस्थान, भोपाल
ALL INDIA INSTITUTE OF MEDICAL SCIENCES, BHOPAL
Saket Nagar, Bhopal (M.P.) – 462020

(जन सम्पर्क प्रकोष्ठ)

प्रेस विज्ञप्ति (13 जून 2020)

1. कोविड-19 महामारी के प्रबंधन में दिए गए योगदान के लिए एम्स भोपाल, रोटरी इंटरनेशनल द्वारा सम्मानित

एम्स, भोपाल द्वारा वर्तमान में जारी कोविड-19 महामारी से निपटने में दिए गए योगदान की सराहना एवं सम्मान के लिए आज रोटरी इंटरनेशनल के अधिकारियों ने एम्स, भोपाल का दौरा किया। रोटरी क्लब कार्यालय के पदाधिकारी श्री शैलेंद्र ओझा एवं श्री लालचंदानी ने एम्स, भोपाल के निदेशक प्रोफेसर सरमन सिंह के नेतृत्व में सभी संवर्ग के स्वास्थ्य कर्मियों द्वारा किए जा रहे अथक प्रयासों एवं सेवाओं के लिए हार्दिक प्रशंसा की। इस चुनौतीपूर्ण समय में संस्थान एवं इसके कोरोना योद्धाओं के प्रतिनिधि दल द्वारा किए जा रहे अनुकरणीय कार्यों के सम्मान में निदेशक महोदय को एक फलक एवं प्रशस्ति पत्र भेंट कर सम्मानित किया गया। प्रोफेसर सरमन सिंह ने कोविड-19 के खिलाफ जंग में एम्स, भोपाल को सहयोग करने हेतु रोटरी क्लब के इस सराहनीय प्रयास के लिए आभार व्यक्त किया। उन्होंने संस्थान को पूर्व में दिए गए पीपीई किट एवं अन्य आवश्यक वस्तुओं के सहयोग के लिए क्लब के अधिकारियों को धन्यवाद ज्ञापित किया। रोटरी क्लब के अधिकारियों ने कोविड-19 महामारी एवं अन्य वृहद स्तर पर फैली बीमारियों जैसे तपेदिक आदि के लिए भविष्य में भी निरंतर सहयोग करते रहने का आश्वासन दिया। डॉक्टर राजेश मलिक संयोजक कोविड-19 कार्य दल, एम्स, भोपाल ने कहा कि रोटरी इंटरनेशनल द्वारा किए गए इस सम्मान से एम्स, भोपाल की टीम को निरंतर अपनी क्षमताओं का अधिकतम उपयोग करते हुए कार्य करने की प्रेरणा मिलेगी।

2. एम्स, भोपाल विश्व रक्त दाता दिवस (WBDD)

14 जून को विश्व रक्त दाता दिवस (WBDD) के रूप में मनाया जाता है क्योंकि यह तिथि श्री कार्ल लैंडस्टनर की जयंती है। उन्होंने रक्त समूह (ए. बी.एबी.) की खोज की जिसके लिए उन्हें नोबेल पुरस्कार दिया गया।

विश्व स्वास्थ्य संगठन(WHO) ने वर्ष 2004 से इस दिन को विश्व रक्त दाता दिवस(WBDD) के रूप में मनाने का निर्णय किया है इसके माध्यम से उन रक्त दाताओं के निस्वार्थ प्रयासों की पहचान की जाती है जो अपने बहुमूल्य रक्त को दान देकर जीवन दान देते हैं। यह दुनिया भर में कई रोगियों के जीवन को बचाता है।

कोविड-19 की महामारी के कारण 2020 वर्ष को विशेष महत्त्व मिला है।

3. हमने एम्स, भोपाल में समाजिक दूरी बनाए रखने, साफ-सफाई करने, भीड़भाड़ से बचने तथा निजी बातचीत को कम करने के लिए विशिष्ट कदम उठाए गए हैं। हमने ब्लड बैंक में काम करने वाले हमारे स्वास्थ्य देखभाल कर्मियों के साथ-साथ हमारे रक्त दाताओं की सुरक्षा के लिए सावधानी बरती है। हमारे रक्तदाताओं द्वारा मार्च 2020 से एम्स, भोपाल के ब्लड बैंक की आवश्यकताओं को पूरा किया गया है। हम एम्स, भोपाल की ओर से कामना करते हैं कि हम सभी स्वस्थ रहें एवं विशेष रूप से इस संकट काल में रक्तदान कर अपने समाज का समर्थन करते रहें। हम रक्तदाताओं को एम्स भोपाल के ब्लड बैंक में आकर रक्तदान करने के लिए प्रोत्साहित करते हैं।

4. 13 जून 2020 (08:00 AM) तक कोविड-19 मरीजों की स्थिति रिपोर्ट:

अ. रोगियों की गणना:— आज दिनांक 13 जून तक एम्स, भोपाल में कोविड-19 के कुल दो सौ उनसठ (259) रोगियों को भरती किया गया है।

वर्तमान में एम्स, भोपाल में कोविड-19 के छप्पन (56) मरीज भरती हैं।

पिछले 24 घण्टे में एम्स, भोपाल के कोविड-19 वार्ड में तीन (03) नए मरीज भरती हुए हैं। एम्स, भोपाल के कोविड-19 वार्ड में इक्यावन (51) कोविड-19 पॉजिटिव मरीजों का उपचार किया जा रहा है। वे क्लीनिकली स्थिर हैं।

कोविड-19 के पांच (05) गंभीर रोगियों को कोविड-19 आई सी यू वार्ड (ICU) में भरती कर ऑक्सीजन सपोर्ट पर रखा गया है।

भरती किये गये सभी मरीजों का उपचार निर्धारित प्रोटोकॉल के अनुसार किया जा रहा है।

ब. छुट्टी की स्थिति/जानकारी:— आज दिनांक 13 जून तक एम्स, भोपाल से एक सौ सत्तावन (157) कोविड-19 के रोगियों को स्वास्थ्य लाभ के उपरांत एम्स, भोपाल से छुट्टी दी जा चुकी है।


12 जून को भोपाल के रहने वाले चार कोविड-19 रोगियों को सफल उपचार के बाद छुट्टी दे दी गई। एक रोगी को निर्धारित दिशानिर्देशों के अनुसार घर पर ही आइशोलेशन में रहने की अनुमति दी गई है।

रोगियों एवं उनके परिजनों ने एम्स, भोपाल एवं उसके समस्त स्वास्थ्यकर्मियों द्वारा दी गई सेवाओं एवं उचित देखभाल के लिए आभार व्यक्त किया।

स. मृत्यु की स्थिति/जानकारी: कोविड-19 महामारी के प्रारंभ से अब तक एम्स, भोपाल में चौदह (14) मरीजों की मृत्यु हुई है जिसमें एक रोगी जिसको मृत अवस्था में एम्स, भोपाल में लाया गया था, सम्मिलित है।

5. कोविड-19 की 12 जून (08:00 AM) से 13 जून (08:00 AM) तक की प्रयोगशाला परीक्षण की स्थिति रिपोर्ट:

अब तक जाँचे गए कुल मरीज	24577
कुल पॉजिटिव मरीज	788
पिछले 24 घण्टे में की गई कुल जाँचें	528
कुल कोविड-19 पॉजिटिव (24 घण्टे)	नए मामले - 11 पुराने मामले - 02
भोपाल जिला (पॉजिटिव)	16
अन्य जिला (पॉजिटिव)	शून्य



(डॉ.लक्ष्मी प्रसाद)
अपर चिकित्सा अधीक्षक एवं
जन सम्पर्क अधिकारी